

दहिगाव गावंडे येथील गाडगेबाबा विद्यालयात सायबर सुरक्षा मार्गदर्शन

सकाळ वृत्तसेवा

अकोला, ता. २९ :
गाडगेबाबा विद्यालय दहेगाव गावंडे येथे विद्यार्थ्यांसाठी सायबर क्राइम आणि सुरक्षा बाबत क्विक हिल टेक्नॉलॉजी पुणे आणि महाराष्ट्र सायबर यांच्या सहयोगाने आणि शंकरलाल खंडेलवाल महाविद्यालय अकोलाचे प्राचार्य डॉ. जगदीश साबू आणि समन्वयक डॉ. हरिदास खरात यांच्या मार्गदर्शनाखाली मार्गदर्शन वर्ग संपन्न झाला.

यामध्ये महाविद्यालयाच्या सायबर वॉरियर्स साक्षी झोपे आणि ऋतुजा बोपुलकर यांनी विद्यार्थ्यांना सायबर क्राइमचे विविध प्रकार आणि वाढत्या सोशल मीडियाच्या माध्यमातून लालच देऊन ऑनलाइन फसवणूक कशी होते,

फ्री अॅप्सद्वारे डेटा कशा प्रकारे चोरी केल्या जातो आणि त्याद्वारे कशी फसवणूक होते या विषयी माहिती सांगितली. अधिकृत



अकोला : दहिगाव गावंडे येथील शाळेतील विद्यार्थ्यांना सायबर सुरक्षेबाबत माहिती देताना स्वयंसेवक.

असलेली वेबसाइट्स लाच व्हिड्यो करावी, मोबाईलमध्ये ट्रस्टेड व्हेरिफिकेशन करून घ्यावे, ओटीपी शेअर करू नये, मोबाईल किंवा लॅपटॉपमध्ये अँटीव्हायरस असावे या विषयी विद्यार्थी आणि शिक्षकांमध्ये जनजागृती केली. फसवणुकीपासून कसे दूर राहावे, कोणती काळजी घ्यावी, आणि सायबर गुन्हा घडल्यास कुठे तक्रार करावी या विषयीचे माहितीपत्रक

उपस्थितांना वाटप करण्यात आले. विद्यार्थ्यांकडून सायबर सुरक्षेची शपथ घेण्यात आली. यावेळी, शाळेचे मुख्याध्यापक संदीप खंडारे यांनी सायबर सुरक्षा समाजातील प्रत्येक घटकासाठी आवश्यक आहे, असे प्रतिपादन केले आणि विद्यार्थ्यांना मार्गदर्शन केले. वर्गामध्ये शाळेचे शिक्षक, शिक्षकेतर कर्मचारी आणि विद्यार्थी मोठ्या संख्येने उपस्थित होते.